

## Azərbaycan isə öz yolunu, milli maraqlara əsaslanan strateji xəttini dəyişmədən davam etdirir

Prezident İlham Əliyevin Davos İqtisadi Forumu çərçivəsində "Euronews" televiziyasına verdiyi müsahibədə səsləndirdiyi yeni fikirlər müasir beynəlxalq münasibətlər sistemində Azərbaycanın tutduğu mövqeyi, regional sülhə verdiyi töhfəni və müstəqil siyasi xəttinin mahiyyətini dolğun şəkildə əks etdirir. Dövlət başçısının açıqlamaları bir daha göstərir ki, Azərbaycan dəyişən global realıqları düzgün qiymətləndirən və bu realıqlar fonunda milli maraqlarını qətiyyətlə müdafiə edən dövlətdir.

Dövlətimizin başçısı açıq şəkildə bildirdi ki, bu gün dünyada klassik hüquqi mexanizmlərin yerini getdikcə daha çox "güc qaydası" tutmaqdadır. Lakin bu mürəkkəb şəraitdə belə, Azərbaycanın həyata keçirdiyi bütün siyasi, hərbi və diplomatik addımlar beynəlxalq hüquqa və ümumi dəyərlərə tam uyğun olub. Suvərenliyin və ərazi bütövlüyünün bərpası da məhz bu prinsiplə yanaşmanın nəticəsi kimi dəyərləndirilir. Məhz bu yanaşma da Azərbaycanın haqlı mövqeyinin beynəlxalq müstəvidə qəbul olunmasının əsas səbəblərindən biridir. Müsahibədə Cənubi Qafqazda yaranmış yeni vəziyyətə dair səsləndirilən fikirlər xüsusi əhəmiyyət daşıyır. Prezident İlham Əliyev qeyd edir ki, region artıq yeni inki-



şaf mərhələsinə daxil olub və son aylarda mövcud olan sülh mühiti tarixən nadir bir fürsət yaradır. Azərbaycanın müstəqillik tarixində ilk dəfə uzunmüddətli sülh şəraitinə qədəm qoyması təkəsi yox, həm də psixoloji və sosial baxımdan mühüm hadisədir. Bu sülh mühiti region xalqları üçün davamlı inkişaf, iqtisadi tərəqqi və etimadın bərpası baxımından unikal imkanlar açıq. Dövlət başçısının regional sabitliklə

bağlı fikirləri Azərbaycanın məsuliyyətli və uzaqgörən siyasətinin göstəricisidir. Cənab Prezident qonşu regionlarda, o cümlədən İranda baş verən qeyri-sabit proseslərdən narahatlığını ifadə etməklə, sabitliyin və proqnozlaşdırılan mühitin nə qədər vacib olduğunu vurğulayır. Azərbaycan işğal və müharibənin ağır nəticələrini yaşamış bir ölkə kimi sülhün əsl dəyərini dərinləndirir. Minlərlə insan itkisi verməmiş xalq

üçün sülh və təhlükəsizlik istənilən uğurun və inkişafın əsas şərti kimi təqdim olunur. Enerji məsələləri Prezident İlham Əliyevin müsahibəsində xüsusi yer tutur. Avropa və Avropa İttifaqı ilə enerji əməkdaşlığının sürətlə genişlənməsi Azərbaycanın global enerji xəritəsində artan rolunu nümayiş etdirir. Bu gün Azərbaycanın 16 ölkəyə təbii qaz ixrac etməsi və onların 10-nun Avropa İttifaqına üzv olması ölkəmizin eti-

barlı tərəfdaş statusunu təsdiqləyir. Boru kəməri qazının coğrafi əhatəsinə görə Azərbaycanın dünyada birinci yerdə qərarlaşması strateji baxımdan olduqca mühüm göstəricidir və Avropanın enerji təhlükəsizliyində ölkəmizin rolunu daha da gücləndirir. Cənab Prezidentin Avropa Parlamenti ilə bağlı səsləndirdiyi fikirlər isə Azərbaycanın müstəqil siyasətə sadıqlığını bir daha açıq şəkildə ortaya qoyur. Qəzəli yanaşmalara artıq reaksiya verilməməsi rəsmi Bakının emosional deyil, pragmatik və özünəinamı siyasət yürütdüyünü göstərir. Dövlət başçısının qeyd etdiyi kimi, bu tənqidlərin arxasında Azərbaycanın müstəqil qərarlarını qəbul edə bilməyən müəyyən lobbı qruplarının maraqları dayanır. Azərbaycan isə öz yolunu, milli maraqlara əsaslanan strateji xəttini dəyişmədən davam etdirir. Beləliklə, Prezident İlham Əliyevin Davos müsahibəsində səsləndirdiyi fikirlər Azərbaycanın güclü dövlət, etibarlı tərəfdaş və regional sülhün əsas təminatçılarından biri olduğunu bir daha təsdiqləyir. Müstəqil siyasət, sülhə sadıqlıq və strateji baxış bu gün Azərbaycanın beynəlxalq nüfuzunun əsas dayaqlarını təşkil edir.

**Azad MƏMMƏDOV,**  
"Qəbələ səsi"

## Qarabağ və Şərqi Zəngəzura dönməyən soydaşlarımız işsiz qalmırlar

*Ötən il ölkə üzrə 567 min nəfər aktiv məşğulluq tədbirləri ilə əhatə edilib*

Prezident İlham Əliyevin yerli telekanallara verdiyi müsahibədə dediyi "İş yerləri yaradılır, o cümlədən Qarabağ və Şərqi Zəngəzur da böyük tikinti meydançasıdır. Yeni işləmək istəyən Azərbaycanda özü üçün iş tapa bilər, ya inşaatda, ya kənd təsərrüfatında, ya başqa sahələrdə" sözləri ölkəmizdə yeni iş yerlərinin yaradılması, aktiv məşğulluq proqramlarının genişləndirilməsi sahəsində aparılan ardıcıl işlərdə öz əməli təsdiqini tapır.

2025-ci ildə də aktiv məşğulluq proqramlarının əhatə dairəsi daha da genişlənilib. Ötən il Əmək və Əhalinin Sosial Müdafiəsi Nazirliyinin tabeliyindəki Dövlət Məşğulluq Agentliyi 567 min şəxsi aktiv məşğulluq tədbirləri ilə əhatə edib, onlardan 189 min şəxs münasib işlərlə təmin olunub. Ümumiyyətlə, Prezident İlham Əliyevin tapşırığı ilə icra olunan özünəməşğulluq proqramı əhalinin işlə təmin olunmasına, kiçik biznesə çıxış imkanlarına yiyələnməsinə mühüm dəstəkdir. Təkcə 2025-ci ildə 16,8 min nəfər kiçik ailə təsərrüfatlarını yaratmaları üçün özünəməşğulluq proqramına cəlb edilib.

Proqramın əhatə etdiyi iqtisadi fəaliyyət sahələrinin sırasının genişləndirilməsi işləri də davam edir. Ötən il bu sıraya daha 5 yeni fəaliyyət istiqaməti əlavə olunub. Yeri gəlmişkən, qeyd edək ki, özünəməşğulluq proqramı

üzrə iştirakçılara istehsal, xidmət və kənd təsərrüfatı üzrə 30-dan çox zərf təqdim edir. Onu da bildirək ki, özünəməşğulluq proqramının genişlənməsində Dünya Bankının maliyyə dəstəyi ilə icra olunan "Məşğulluğa Dəstək Layihəsi" əhəmiyyətli paya malikdir. Konkret desək, layihə çərçivəsində 26,7 min şəxs üçün kiçik təsərrüfatlar yaradılıb. Layihənin 2025-2029-cu illəri əhatə edəcək 2-ci mərhələsi isə 30 min şəxsi əhatə edəcək.

Məşğulluğun təminatında mühüm əhəmiyyət kəsb edən tədbirlərdən biri də işsiz və işaxtaran şəxslərin əmək bazarının tələblərinə uyğun peşə və ixtisaslara malik olmasıdır. Bu baxımdan, Dövlət Məşğulluq Agentliyinin təşkil etdiyi peşə kursları onlara əmək bazarına çıxış imkanı qazandırır. Həmin istiqamətdə görülməli işlərin davamı olaraq agentlik ötən il daha 18,4 min şəxsi peşə hazırlığı kurslarına cəlb edib. Gənc nəslin əmək bazarına uyğun düzgün peşə seçiminə dəstək verilməsi üçün göstərilən peşəyönümü xidmətlər də davam edir. Son bir ildə 343 min nəfər şəxs bu xidmətlərlə əhatə olunub.

Keçən il paytaxt və bölgələrimizdə gənclərin peşə seçiminə dəstək olmaq, onların karyera istiqamətində doğru addım atmalarını təmin etmək məqsədilə "PeşəFest" tədbirləri davam etdirilib.

Bu tədbirlərlə paralel olaraq, Bakı və Naxçıvan şəhərlərində ölkəmizdə ilk dəfə olmaqla və gələcək əmək bazarına hazırlığına dəstək məqsədi daşıyan, əmək bazarında baş verən dəyişikliklərin müzakirə edildiyi Gələcəyin Peşələri Sammiti də keçirilib.

Agentliyin təşkil etdiyi əmək yarmarkaları isə işaxtaranlara işgötürənlərlə birbaşa ünsiyyət imkanı yaradır. Yarmarkalarda işsiz və işaxtaran şəxslərə müəssisələrdə mövcud olan vakansiyalar, həmin vakansiyalara dair tələblər barədə məlumat verilir, işgötürənlər tərəfindən mövcud vakansiyalar təqdim olunur. Ötən il Dövlət Məşğulluq Agentliyi tərəfindən paytaxt və bölgələrimizdə daha 218 əmək yarmarkası təşkil edilib.

Aktiv məşğulluq proqramlarının istiqamətlərindən biri də işğaldan azad edilmiş ərazilərimizə köçürülən sakinlərinə öz doğma yurd yerlərində iş imkanları yaratmaqdır. Qarabağ və Şərqi Zəngəzurdə böyük quruculuq işləri aparılmaqla məşğulluq imkanları da daim genişlənilir. Əmək və Əhalinin Sosial Müdafiəsi Nazirliyi işğaldan azad edilmiş ərazilərdə fəaliyyət göstərən işgötürənlərlə sıx əməkdaşlıq qurur və bu hesabla doğma yurdlarına qayıdan sakinlər işə düzəltmə, özünəməşğulluq proqramı, peşə hazırlığı proqramı, əmək yarmarkaları və s. kimi məşğulluq proq-

ramları ilə əhatə olunurlar.

Keçmiş məcburi köçkün olan vətəndaşlarımız doğma yurdlarına köçürülməzdən əvvəl nazirliyin elektron sistemləri üzərindən təhlillər aparılır və köçürülməzdən əvvəl onlarla görüşlər keçirilir, məşğulluq imkanları qiymətləndirilir. Köçürüldükdən sonra isə onlar məşğulluq proqramlarına cəlb olunurlar. Doğma yurda dönməyən iqtisadi fəal soydaşlarımızın artıq 8 min nəfərdən çoxunun məşğulluğu təmin edilib. Bundan savayı, özünəməşğulluq proqramı həmin sakinləri də əhatə edir və bu hesabla 700-dək şəxs üçün özünəməşğulluq proqramı çərçivəsində öz doğma yurdlarında kiçik ailə biznesləri qurulub. Habelə 6200-dək şəxs müxtəlif istiqamətlər üzrə peşə hazırlığı və təlimlərə cəlb edilib. Ümumilikdə Böyük qayıdış proqramı üzrə Qarabağ və Şərqi Zəngəzura köçürülən sakinlərdən əmək qabiliyyətli olanların məşğulluğunun təminatı göstəricisi 90 faizdən çoxdur, hətta bir sıra yaşayış məntəqələrində ölkə üzrə orta göstəricidən yüksəkdir.

Sosial sahədə elektronlaşma işləri çərçivəsində əmək və məşğulluq xidmətlərinin göstərilməsində əvəzolunmaz platforma rolunu oynayan ƏMAS-ın funksiyalarının genişləndirilməsi ilə məşğulluğun təmin olunmasında geniş elektron imkanlar da yaradılıb. Həmin xidmətlər həm işsiz və

işaxtaran şəxslər, həm də işgötürənlər üçün daha da əlçatan olub. Elə ötən ay Dövlət Məşğulluq Agentliyi tərəfindən peşəyönümü və karyera planlamasına dəstək göstərən "Mərkəzi Karyera Portalı" istifadəyə verilib. Portal əmək bazarına dair məlumatların vahid rəqəmsal platformada toplanması, gənclərin peşə seçimi və karyera inkişafı prosesinin dəstəklənməsi, işgötürənlərin hansı bacarıqlara malik işçi qüvvəsinə tələblərinin olduğu barədə onların məlumatlılığının artırılmasını hədəfləyib.

Bu günlər Əmək və Əhalinin Sosial Müdafiəsi Nazirliyi tərəfindən işə düzəlmədə vasitəçilik fəaliyyəti ilə məşğul olan hüquqi şəxslərə dair vahid informasiya bazasının yaradılması məqsədilə "Əmək və Məşğulluq" altsistemində (ƏMAS) "İşə düzəlmədə vasitəçilik" modulu istifadəyə verilib. Bununla da əmək bazarında şəffaflığın artırılması, işaxtaran və işsiz şəxslərin məşğulluq imkanlarının genişləndirilməsi üçün həmin hüquqi şəxslərin reyestrinin aparılması və işə düzəlmədə vasitəçilik fəaliyyəti üzrə hesabatlılıq prosesi elektronlaşdırılıb.

2026-cı ildə də aktiv məşğulluq proqramlarının genişləndirilməsi əsas prioritetlərdən biridir və cari ildə daha 450 minədən çox insan bu proqramlara cəlb edilməsi planlaşdırılır.

"Azərbaycan"